




# ಚೈಲ್ಡ್‌ಲೈನ್ ಮಂಗಳೂರು-1098



## 'ಚೈಲ್ಡ್‌ಲೈನ್ ಸೆ ದೋಸ್ತಿ ಸಪ್ತಾಹ-2017'

ಅಂಗವಾಗಿ ಹಮ್ಮಿಕೊಂಡ ಕಾರ್ಯಕ್ರಮಗಳ ವರದಿ

### ಕಾರ್ಯಕ್ರಮ:'ಚೈಲ್ಡ್‌ಲೈನ್ ಸೆ ದೋಸ್ತಿ ಸಪ್ತಾಹ-2017' ಉದ್ಘಾಟನೆ

#### ಕಾರ್ಯಕ್ರಮ

ಸ್ಥಳ: ಕದ್ರಿ ಭವನ ಮಂಗಳೂರು.

ದಿನಾಂಕ:14/11/2017

'ಚೈಲ್ಡ್‌ಲೈನ್ ಸೆ ದೋಸ್ತಿ ಸಪ್ತಾಹ-2017' ಉದ್ಘಾಟನೆ ಮತ್ತು ಮಕ್ಕಳ ದಿನಾಚರಣೆ ಕಾರ್ಯಕ್ರಮವು ನಗರದ ಕದ್ರಿ ಬಾಲಭವನದ ಸಭಾಂಗಣದಲ್ಲಿ ಇಂದು ನಡೆಯಿತು. ಕಾರ್ಯಕ್ರಮವನ್ನು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಉಪನಿರ್ದೇಶಕರಾದ ಶ್ರೀ ಸುಂದರ ಪೂಜಾರಿಯವರು ಹಾಗೂ ಜಿಲ್ಲಾ ಮಕ್ಕಳ ರಕ್ಷಣಾಧಿಕಾರಿಯಾದ ಶ್ರೀ ಉಸ್ತಾನವರು, ಮಕ್ಕಳ ಮಾಸೋತ್ಸವದ ಸಂಚಾಲಕರಾದ ಶ್ರೀ ವಿಕ್ರಮ್‌ರವರು ಮತ್ತು ಮಕ್ಕಳ ಕಲ್ಯಾಣ ಸಮಿತಿಯ ಅಧ್ಯಕ್ಷರಾದ ಶ್ರೀ ರೆನ್ನಿ ಡಿಸೋಜರವರು ಮತ್ತು ಸದಸ್ಯರಾದ ಶ್ರೀಮತಿ ಜಯಂತಿ ಹಾಗೂ ಮಾಜಿ ಮಕ್ಕಳ ಕಲ್ಯಾಣ ಸಮಿತಿಯ ಅಧ್ಯಕ್ಷರು ಹಾಗೂ ನ್ಯಾಯವಾದಿಯಾಗಿರುವ ಶ್ರೀ ನಿಕೇಶ್ ಶೆಟ್ಟಿ ಹಾಗೂ ಬಾಲಕರ ಬಾಲಮಂದಿರದ ಹಿರಿಯ ಬಾಲಕನಾದ ಶ್ರೀ ದೀಕ್ಷಿತ್‌ರವರು ಚೈಲ್ಡ್‌ಲೈನ್ ಸೆ ದೋಸ್ತಿ-2017 ರ ಭಿತ್ತಿ ಚಿತ್ರವನ್ನು ಪ್ರದರ್ಶಿಸಿ ಉದ್ಘಾಟಿಸಿದರು.



ಸಭೆಯನ್ನುದ್ದೇಶಿಸಿ ಮಾತನಾಡುತ್ತಾ, ಚೈಲ್ಡ್ ಸೆ ದೋಸ್ತಿ ಎನ್ನುವುದು ಇದು ರಾಷ್ಟ್ರೀಯ ಆದೇಶನವಾಗಿದ್ದು ದಿನಾಂಕ-4/11/2017 ರಿಂದ 20/11/2017ರವರೆಗೆ ನಿರಂತರ ಏಳು ದಿನಗಳಲ್ಲಿ ವಿವಿಧ ಸ್ಥಳಗಳಲ್ಲಿ ಇಲಾಖೆಗಳ ಸಹಕಾರದಿಂದ ವಿವಿಧ ಕಾರ್ಯಕ್ರಮಗಳನ್ನು ತಾಲೂಕಿನಾದ್ಯಂತ ಹಮ್ಮಿಕೊಳ್ಳಲಿದ್ದು ಚೈಲ್ಡ್‌ಲೈನ್-1098ರ ಕುರಿತು ಹಾಗೂ ಮಕ್ಕಳ ರಕ್ಷಣೆಯ ಕುರಿತು ಹೆತ್ತವರಿಗೆ, ಶಿಕ್ಷಕರಿಗೆ ಹಾಗೂ ಸಾರ್ವಜನಿಕರಿಗೆ ಮಾಹಿತಿಯನ್ನು ನೀಡಲಾಗುವುದು ಅದರ ಜೊತೆಗೆ ಸ್ವಯಂ ಸೇವಕರನ್ನು ಹೆಚ್ಚಿಸುವುದು ಚೈಲ್ಡ್‌ಲೈನ್ ಸೆ ದೋಸ್ತಿ ಕಾರ್ಯಕ್ರಮದ ಮುಖ್ಯ ಉದ್ದೇಶವು ಆಗಿದ್ದು ಆದ್ದರಿಂದ ಚೈಲ್ಡ್‌ಲೈನ್ ವತಿಯಿಂದ ನಡೆಯುವ ಪ್ರತಿಯೊಂದು ಕಾರ್ಯಕ್ರಮಗಳು ಯಶಸ್ವಿಯಾಗಿ ನೇರವೇರಿಸುವಲ್ಲಿ ತಾವೆಲ್ಲರೂ ಸಹಕಾರವನ್ನು ನೀಡಬೇಕಾಗಿದೆ ಎಂದರು.

ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಉಪನಿರ್ದೇಶಕರಾದ ಶ್ರೀ ಸುಂದರ ಪೂಜಾರಿಯವರು ಕಾರ್ಯಕ್ರಮದ ಕುರಿತು ಮಾತನಾಡುತ್ತಾ ಮಕ್ಕಳಿಗೆ ಅವರದೇ ಆದ ಹಕ್ಕುಗಳು ಮತ್ತು ಕರ್ತವ್ಯಗಳಿವೆ ಅವುಗಳ ಉಲ್ಲಂಘನೆಯಾಗದ ಹಾಗೆ ನೋಡಿಕೊಳ್ಳುವುದು ಪ್ರತಿಯೊಬ್ಬರ





ಜವಬ್ಧಾರಿಯಾಗಿದ್ದು ಆದ್ದರಿಂದ ಪ್ರತಿಯೊಂದು ಅವರ ಹಕ್ಕುಗಳನ್ನು ರಕ್ಷಿಸುವುದು ನಮ್ಮೆಲ್ಲರ ಹೊಣೆಯಾಗಿದ್ದು, ಹೆಣ್ಣು ಗಂಡು ಎಂಬ ಬೇದವನ್ನು ಮಾಡದೇ ಪ್ರತಿಯೊಂದು ಮಗುವಿಗೂ ನಾವು ಗೌರವವನ್ನು ನೀಡಬೇಕು. ಆ ನಿಟ್ಟಿನಲ್ಲಿ ಇಂದು ನಾವು ಚೈಲ್ಡ್‌ಲೈನ್ ವತಿಯಿಂದ ನಡೆಯುವ ಏಳು ದಿನದ ಕಾರ್ಯಕ್ರಮವು ಅರ್ಥಪೂರ್ಣವಾಗಿದೆ ಎಂದು ತಿಳಿಸಿದರು. ಜಿಲ್ಲಾ ಮಕ್ಕಳ ರಕ್ಷಣಾಧಿಕಾರಿಯವರಾದ ಶ್ರೀ ಉಸ್ಮಾನ್ ರವರು ಕಾರ್ಯಕ್ರಮದ ಕುರಿತು ಮಾತನಾಡುತ್ತಾ ಇತ್ತೀಚಿನ ದಿನಗಳಲ್ಲಿ ಮಕ್ಕಳ ಮೇಲೆ ನಡೆಯುವ ವಿವಿಧ ದೌರ್ಜನ್ಯಗಳಾದ ದೈಹಿಕ ಹಿಂಸೆ, ಮಾನಸಿಕ ಹಿಂಸೆ, ಬಾಲಕಾರ್ಮಿಕತೆ, ಬಾಲ್ಯವಿವಾಹ, ಬಾಲಭಿಕ್ಷಾಟಣೆಯಂತ ಸಾಮಾಜಿಕ ಪಿಡುಗುಗಳಿಂದ ಮಕ್ಕಳನ್ನು ದೂರಮಾಡಿ ಅವರಿಗೆ ಉತ್ತಮ ಶಿಕ್ಷಣವನ್ನು ನೀಡುವ ಮೂಲಕ ಭವಿಷ್ಯವನ್ನು ರೂಪಿಸುವಂತಹ ಒಳ್ಳೆಯ ಕೆಲಸಗಳು ಕಾರ್ಯಗಳಿಗೆ ತಾವೆಲ್ಲರೂ ಸಹಕಾರ ನೀಡಬೇಕಾಗಿದೆ ಅಂದೇ ರೀತಿ ಮಕ್ಕಳ ಸುರಕ್ಷತೆಯ ಬಗ್ಗೆ ಅರಿವು ಮೂಡಿಸುವಂತಹ ಕಾರ್ಯಕ್ರಮಗಳು ಈ ಏಳು ದಿನಗಳ ಚೈಲ್ಡ್‌ಲೈನ್ ಸೇ ದೋಸ್ತೀ ಕಾರ್ಯಕ್ರಮದ ಮೂಲಕ ಹಮ್ಮಿಕೊಳ್ಳಲಾಗಿದ್ದು ಕಾರ್ಯಕ್ರಮವು ಯಶಸ್ವಿಯಾಗಿ ನಡೆಯಲಿ ಎಂಬುವುದಾಗಿ ಹಾರೈಸಿದರು.

ಕಾರ್ಯಕ್ರಮದಲ್ಲಿ ಜಿಲ್ಲಾ ಮಕ್ಕಳ ಕಲ್ಯಾಣ ಸಮಿತಿಯ ಮಾಜಿ ಅಧ್ಯಕ್ಷರಾದ ನಿಕೇಶ್ ಶೆಟ್ಟಿಯವರು, ಸಭೆಯನ್ನುದ್ದೇಶಿಸಿ ಮಾತನಾಡಿದರು, ಚೈಲ್ಡ್‌ಲೈನ್-1098 ನಿರ್ವಹಿಸುತ್ತಿರುವ ಸೇವೆಗಳನ್ನು ವ್ಯಕ್ತಪಡಿಸಿದರು ಹಾಗೂ ಸೊನ್ನೆಯಿಂದ ಹದಿನೆಂಟು ವರ್ಷದ ಯಾವುದೇ ಮಗು ಸಮಸ್ಯೆಗೆ ಒಳಗಾದಾಗ 1098 ಕ್ಕೆ ಕರೆಮಾಡಿ ಮಾಹಿತಿ ನೀಡಬಹುದು ಹಾಗೂ ಮಕ್ಕಳಿಗಾಗಿಯೇ ಇರುವಂತಹ ಕೇಂದ್ರ ಸರ್ಕಾರದ ಯೋಜನೆಗಳನ್ನು ಉಪಯೋಗಿಸಿಕೊಳ್ಳುವಲ್ಲಿ ಶಾಲಾ ಶಿಕ್ಷಕರು ಹಾಗೂ ಮಕ್ಕಳ ಪೋಷಕರು ತಮ್ಮ ಮಕ್ಕಳಿಗೆ ಸೂಚಿಸಬೇಕಾಗಿದೆ ಎಂದರು. ಚೈಲ್ಡ್‌ಲೈನ್ ಸೇ ದೋಸ್ತೀ ಕಾರ್ಯಕ್ರಮದಲ್ಲಿ ಮಕ್ಕಳಿಗಾಗಿ ಇರುವ ವಿವಿಧ ಯೋಜನೆಗಳು, ಕಾನೂನುಗಳ ಬಗ್ಗೆ ಬಹಳ ಸ್ಪಷ್ಟವಾದ ಮಾಹಿತಿಯನ್ನು ಚೈಲ್ಡ್‌ಲೈನ್ ತಂಡ ಸದಸ್ಯರು ನೀಡಲಿದ್ದಾರೆ ಎಂಬುದಾಗಿ ಕಾರ್ಯಕ್ರಮದಲ್ಲಿ ಸೂಚಿಸಿದರು.



ಬಾಲಕರ ಬಾಲಮಂದಿರದ ವಿದ್ಯಾರ್ಥಿಗಳು ಆಶಯ ಗೀತೆಯನ್ನು ಹಾಡಿದರು. ಹಾಗೂ ಸಭಾಂಗಣದ ಹೊರಗಡೆ ಚೈಲ್ಡ್‌ಲೈನ್ ಸ್ವಾಲ್ಗಳನ್ನು ಹಾಕುವ ಮೂಲಕ ಪೋಕ್ಸೋ ಕಾಯಿದೆ ಹಾಗೂ ಸುರಕ್ಷಿತ ಹಾಗೂ ಅಸುರಕ್ಷಿತ ಸ್ಪರ್ಷಕ್ಕೆ ಸಂಬಂಧಿಸಿದ ಕರಪತ್ರಗಳನ್ನು ಮಕ್ಕಳಿಗೆ ಮಾಹಿತಿ ನೀಡುವುದರ ಜೊತೆಗೆ ಹಂಚಲಾಯಿತು. ಹಾಗೂ ಮಕ್ಕಳು ತಮ್ಮ ತಮ್ಮ ಸಹಿಗಳನ್ನು ಆವರಣದ ಹೊರಗಡೆ ಮಕ್ಕಳ ರಕ್ಷಣೆಗಾಗಿ ಇರಿಸಿರುವ ಸಹಿಸಂಗ್ರಹಕ್ಕೆ ಸಹಿ ಹಾಕುವ ಮೂಲಕ ಅಭಿಯಾನಕ್ಕೆ ಚಾಲನೆಯನ್ನು ನೀಡಿದರು.

ಕಾರ್ಯಕ್ರಮವನ್ನು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಶ್ರೀ ಸುಂದರ ಪೂಜಾರಿಯವರು ಸ್ವಾಗತಿಸಿ, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ರಕ್ಷಣಾಧಿಕಾರಿಯವರಾದ ಶ್ರೀ ಕುಮಾರ್‌ರವರು ನಿರೂಪಿಸಿದರು, ಜಿಲ್ಲಾ ಮಕ್ಕಳ ರಕ್ಷಣಾಧಿಕಾರಿಯವರಾದ ಶ್ರೀ ಉಸ್ಮಾನ್ ರವರು ವಂದಿಸಿದರು. ಈ ಕಾರ್ಯಕ್ರಮದಲ್ಲಿ ಬಾಲಕರ ಬಾಲಮಂದಿರದ ಮಕ್ಕಳು, ಮೇಲ್ವಿಚಾರಕರು, ಅರ್ಹ ಸಂಸ್ಥೆಯ ಮುಖ್ಯಸ್ಥರು, ಶಿಶು ಅಭಿವೃದ್ಧಿ ಇಲಾಖಾ ಅಧಿಕಾರಿಯವರು, ಚೈಲ್ಡ್‌ಲೈನ್ ತಂಡದ ಸದಸ್ಯರು, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಸಿಬ್ಬಂದಿಗಳು, ಹಾಗೂ ಶಿಕ್ಷಣ ಸಂಪನ್ಮೂಲ ಕೇಂದ್ರ(ರಿ) ದ.ಜಿಲ್ಲೆ ಸದಸ್ಯರು, ಸ್ವಯಂ ಸೇವಾ ಸಂಸ್ಥೆಯ ಪ್ರತಿನಿಧಿಗಳು ಈ ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು.

## ಕಾರ್ಯಕ್ರಮ: ಆನ್‌ಲೈನ್ ಸೇಪ್ಟೀ ಹಾಗೂ ಮಾದಕ ವಸ್ತುಗಳ ದುಷ್ಪರಿಣಾಮಗಳ ಕುರಿತು ಮಾಹಿತಿ ಕಾರ್ಯಾಗಾರ

ದಿನಾಂಕ:15/11/2017

“ಚೈಲ್ಡ್‌ಲೈನ್ ಸೆ ದೋಸ್ತಿ-2017” ಸಪ್ತಾಹದ ಅಂಗವಾಗಿ ಆನ್‌ಲೈನ್ ಸೇಪ್ಟೀ ಹಾಗೂ ಮಾದಕ ವಸ್ತುಗಳ ದುಷ್ಪರಿಣಾಮಗಳ ಕುರಿತು ಮಕ್ಕಳಿಗೆ ಮಾಹಿತಿ ನೀಡುವ ಸಲುವಾಗಿ ಮಾಹಿತಿ ಕಾರ್ಯಕ್ರಮವು ದಿನಾಂಕ-15/11/2017ರಂದು ಮಂಗಳೂರಿನ ಬಲ್ಲಟೆ ಮಹಿಳಾ ಪದವಿಪೂರ್ವ ಕಾಲೇಜಿನ ಸಭಾಂಗಣದಲ್ಲಿ ನಡೆಯಿತು. ಕಾರ್ಯಕ್ರಮದ ಉದ್ಘಾಟಕರಾದ ಮಂಗಳೂರು ಚೈಲ್ಡ್‌ಲೈನ್ ಇದರ ಕೇಂದ್ರ ಸಂಯೋಜನಾಧಿಕಾರಿಯಾದ ದೀಕ್ಷಿತ್ ಅಶ್ರಪ್ಪಾಡಿಯವರು ಕಾರ್ಯಕ್ರಮವನ್ನು ಉದ್ದೇಶಿಸಿ ಮತನಾಡುತ್ತಾ “ಚೈಲ್ಡ್‌ಲೈನ್ ಸೆ ದೋಸ್ತಿ-2017” ಸಪ್ತಾಹದ ಅಂಗವಾಗಿ ನವಂಬರ್ 14 ರಿಂದ 20ರ ತನಕ ನಿರಂತರ ಏಳು ದಿನದ ಕಾರ್ಯಕ್ರಮವು ವಿವಿಧ ಇಲಾಖೆಗಳ ಸಹಕಾರದೊಂದಿಗೆ ತಾಲೂಕಿನಾಧ್ಯಂತ ನಡೆಯಲಿದ್ದು ಕಾರ್ಯಕ್ರಮಕ್ಕೆ ತಮ್ಮೆಲ್ಲರೂ ಸಹಕಾರ ನೀಡಬೇಕಾಗಿ ಎಂದರು.



ಕಾರ್ಯಕ್ರಮದ ಸಂಪನ್ಮೂಲ ವ್ಯಕ್ತಿಯಾಗಿ ಮಂಗಳೂರು ಲಿಂಕ್ ಡಿ ಎಡಿಕ್ಷನ್ ಸಂಸ್ಥೆಯ ಆಡಳಿತಾ ಅಧಿಕಾರಿ ಯಾದ



ಶ್ರೀಮತಿ ಲೀಡಿಯಾ ಲೋಬೋ ರವರು ಮಾದಕ ವಸ್ತುಗಳ ದುಷ್ಪರಿಣಾಮಗಳ ಕುರಿತು ಮಾತನಾಡುತ್ತಾ ಮಾದಕ ವಸ್ತುಗಳ ಸೇವನೆಯು ಒಂದು ರೀತಿಯ ಕೆಟ್ಟ ಚರವಾಗಿದ್ದು ನಿರಂತರ ಮಾದಕ ವಸ್ತುಗಳನ್ನು ಸೇವಿಸುವ ಯಾವುದೇ ವ್ಯಕ್ತಿ ಅದರಿಂದ ಹೊರ ಬರಲು ಬಹಳ ಕಷ್ಟಪಡುತ್ತಾನೆ ಹಾಗೂ ವ್ಯಕ್ತಿ ತನ್ನ ಒಳ್ಳೆಯ ಜೀವನದ ಮೌಲ್ಯಗಳನ್ನು ಕಳೆದುಕೊಳ್ಳುತ್ತಾನೆ ಹಾಗೂ ಮಾದಕ ವಸ್ತುಗಳಿಗೆ ಬಲಿಯಾಗುವಂತಹ ವ್ಯಕ್ತಿ ತನ್ನ ಜೀವನ, ಕುಟುಂಬ, ನೆಮ್ಮದಿ, ಪ್ರೀತಿ ವಾತ್ಸಲ್ಯವನ್ನು ಕಳೆದುಕೊಂಡು

ಕೊನೆಗೊಂದು ದಿನ ಮಾನಸಿಕವಾಗಿ ಬಳಲಿಹೋಗುತ್ತಾನೆ. ಅದೇ ರೀತಿ ಮಾದಕ ವಸ್ತುಗಳ ಚಟಕ್ಕೆ ಒಪ್ಪು ಅಂಟಿಕೊಂಡಲ್ಲಿ ಆತ ಅದರಿಂದ ಹೊರಬರಲು ತುಂಬಾ ಒದ್ದಾಡುತ್ತಾನೆ ಎಂಬುದಾಗಿ ಕಾರ್ಯಕ್ರಮದಲ್ಲಿ ವ್ಯಕ್ತಪಡಿಸಿದರು.

ಕಾರ್ಯಕ್ರಮಕ್ಕೆ ಮುಖ್ಯ ಅಧಿತಿಗಳಾಗಿ ಆಗಮಿಸಿರುವ ಇಕೋನೋಮಿಕ್ ಮತ್ತು ನಾರ್ಕೊಟಿಕ್ ಪೊಲೀಸ್ ನಿರೀಕ್ಷಕರಾದ ಶ್ರೀಯುತ ಮೊಹಮ್ಮದ್ ಶರೀಫ್ ರವರು ಆನ್‌ಲೈನ್ ಸುರಕ್ಷತೆಯ ಕುರಿತು ಮಾತನಾಡುತ್ತಾ ಇತ್ತೀಚಿನ ದಿನಗಳಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಮಕ್ಕಳು ಪೇಸ್‌ಬುಕ್, ಸಮಾಜಿಕ ಜಾಲತಾಣಗಳನ್ನು ಹೆಚ್ಚಾಗಿ ಬಳಕೆ



ಮಾಡುತ್ತಿದ್ದು ತಮಗೆ ಅರಿವಿಲ್ಲದೆ ಸಮಸ್ಯೆಗೆ ಸಿಲುಕುತ್ತಿದ್ದಾರೆ. ಮಕ್ಕಳು ತಮಗೆ ಅರಿವಿಲ್ಲದೇ ತಮ್ಮನ್ನು ಇನ್ನೊಬ್ಬರು ಗಮನಿಸಲಿ ಎಂಬ ಕಲ್ಪನೆಯೊಂದಿಗೆ ತಮ್ಮ ಬಾಲಚಿತ್ರಗಳನ್ನು ಮತ್ತೊಬ್ಬರಿಗೆ ಹಂಚಿಬಿಡುತ್ತಾರೆ ಆದರೆ ಕೆಲವೊಮ್ಮೆ ಅದು ಅವಘಡವನ್ನು ಉಂಟುಮಾಡಿರುವ ಎಷ್ಟೋ ಪ್ರಸಂಗಗಳನ್ನು ದಿನಪೂರ್ತಿ ವಾರ್ತಾಪತ್ರಿಕೆಯಲ್ಲಿ ನೋಡಿರಬಹುದು. ಅದೇ ರೀತಿ ಕೆಪೊಂದು ಜಾಹಿರಾತುಗಳು ಮೊಬೈಲ್‌ಗೆ ಬರುತ್ತದೆ. ಅಂತಹ ಸಂದರ್ಭದಲ್ಲಿ ಅಂತಹ ಜಾಹಿರಾತನ್ನು ಓದಲು ಮುಂದಾದಲ್ಲಿ ಅವರುಗಳ ವ್ಯಯಕ್ತಿಕ ವಿವರಗಳನ್ನು ಕಸಿದುಕೊಂಡು ಹಣ ಕೊಡುವಂತೆ ಬೆದರಿಕೆಗಳನ್ನು ಹಾಕುವಂತಹ ಎಷ್ಟೋ ಪ್ರಕರಣಗಳು ನಮ್ಮಲ್ಲಿ ದಾಖಲಾಗಿರುತ್ತದೆ. ಆದ್ದರಿಂದ ಆದಷ್ಟು ಮಟ್ಟಿಗೆ ಸಾಮಾಜಿಕ ಜಾಲತಾಣಗಳಿಂದ ಎಚ್ಚರವಾಗಿರಬೇಕೆಂಬುದಾಗಿ ಸೂಚಿಸಿದರು.

ಬಲ್ಮೆಟೆ ಮಹಿಳಾ ಪದವಿಪೂರ್ವ ಕಾಲೇಜಿನ ಪ್ರಾಂಶುಪಾಲರಾದ ಶ್ರೀಮತಿ ಮಾರಿಯೆಟ್ ಮಸ್ಕರೇನಸ್ ಸ್ವಾಗತಿಸಿದರು ಹಾಗೂ ಶ್ರೀಮತಿ ಆಶಲತ ಕುಂಪಲರವರು ಕಾರ್ಯಕ್ರಮವನ್ನು ನಿರೂಪಿಸಿದರು ಹಾಗೂ ಶ್ರೀಮತಿ ಅಸುಂತರವರು ವಂದನಾರ್ಪಣೆಯನ್ನು ಸಲ್ಲಿಸಿದರು. ಕಾರ್ಯಕ್ರಮದಲ್ಲಿ ನೋಡಲ್ ಸಂಯೋಜಕರಾದ ಯೋಗೀಶ್ ಮಲ್ಲಿಗೆ ಮಾಡು, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಶ್ರೀಮತಿ ಸುರೇಖ, ಕಾಣಿಯಾದ ಮಕ್ಕಳ ಬ್ಯೂರೋದ ಯೋಗೀಶ್, ಚೈಲ್ಡ್ ಲೈನ್ ತಂಡದ ಸದಸ್ಯರಾದ ನಾಗರಾಜ್ ಪಣಕಜೆ, ಶ್ರೀಮತಿ ರೇವತಿ, ಶ್ರೀಮತಿ ಜಯಂತಿಯವರು ಉಪಸ್ಥಿತರಿದ್ದರು.

## ಕಾರ್ಯಕ್ರಮ- ಆನ್‌ಲೈನ್ ಸೇಪ್ಟೀ ಹಾಗೂ ಮಾದಕ ವಸ್ತುಗಳ ದುಷ್ಪರಿಣಾಮಗಳ ಕುರಿತು ಮೌನಜಾಧಾ

ದಿನಾಂಕ-16/11/2017

ದಿನಾಂಕ 15/11/2017 ರಂದು ಕಾರ್ಯಾಗಾರಕ್ಕೆ ಬಂದಿರುವ ಮಕ್ಕಳಿಂದ ಆನ್‌ಲೈನ್ ಸೇಪ್ಟೀ ಹಾಗೂ ಮಾದಕ ವಸ್ತುಗಳ ದುಷ್ಪರಿಣಾಮಗಳ ಕುರಿತು ಮೌನಜಾಧಾವು ಬಲ್ಲರ ಕಾಲೇಜಿನ ಹೊರಗಡೆ ದಿನಾಂಕ 16/11/2017ರಂದು ಪೂರ್ವಾಹ್ನ 11.30 ಕ್ಕೆ ನಡೆಯಿತು.



ಈ ಜಾಧಾ ಕಾರ್ಯಕ್ರಮದಲ್ಲಿ ಮಹಿಳಾ ಪದವಿ ಪೂರ್ವ ಕಾಲೇಜಿನ ಸರಿಸುಮಾರು 150 ವಿಧ್ಯಾರ್ಥಿಗಳು ಭಾಗವಹಿಸಿದ್ದು ಇವರುಗಳ ಜೊತೆಗೆ ಇಕೋನೋಮಿಕ್ ಮತ್ತು ನಾರ್ಮಾಟಿಕ್ ಪೊಲೀಸ್ ನಿರೀಕ್ಷಕರಾದ ಶ್ರೀಯುತ ಮೊಹಮ್ಮದ್ ಶರೀಫ್ ರವರು, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಶ್ರೀಮತಿ ಸುರೇಖರವರು, ಕಾಣಿಯಾದ ಮಕ್ಕಳ ಬ್ಯೂರೋದ ಶ್ರೀ ಯೋಗೀಶ್‌ರವರು, ಮಹಿಳಾ ಪದವಿಪೂರ್ವ ಕಾಲೇಜಿನ ಶಿಕ್ಷಕರು ಮತ್ತು ಚೈಲ್ಡ್‌ಲೈನ್-1098 ಮಂಗಳೂರಿನ ನೋಡಲ್ ಹಾಗೂ ಕೊಲಾಬ್

ಸಂಸ್ಥೆಯ ಸಂಯೋಜಕರು ಹಾಗೂ ಸಿಬ್ಬಂದಿಯವರು ಜಾತಾಕ್ಕೆ ಚಾಲನೆಯನ್ನು ನೀಡಿದರು. ಜ್ಯೋತಿ ವೃತ್ತದಿಂದ ಬಲ್ಲರ ಮಹಿಳಾ ಕಾಲೇಜು ತನತ ಜಾಧಾವನ್ನು ನೆರವೇರಿಸಲಾಗಿದ್ದು ಮಕ್ಕಳು ಚೈಲ್ಡ್‌ಲೈನ್-1098ರ ಹಾಗೂ ಮಾದಕ ವಸ್ತುಗಳ ದುಷ್ಪರಿಣಾಮಗಳ ಕುರಿತು ಬಿತ್ತಿಪತ್ರವನ್ನು ಹಾಗೂ ಬ್ಯಾನರ್‌ಗಳನ್ನು ಹಿಡಿದುಕೊಳ್ಳುವ ಮೂಲಕ ಜಾಧಾವನ್ನು ಯಶಸ್ವಿಗೊಳಿಸಿರುತ್ತಾರೆ.

## ಕಾರ್ಯಕ್ರಮ-“ಬಾಲ್ಯವಿವಾಹ, ಬಾಲಭಿಕ್ಷಾಟಣೆ, ಬಾಲಕಾರ್ಮಿಕ ವಿಷಯದ ಬಗ್ಗೆ ಜಾಗೃತಿ ಕಾರ್ಯಕ್ರಮ”

ದಿನಾಂಕ-17/11/2017

ಕರಪತ್ರಗಳನ್ನು ನೀಡುವುದರೊಂದಿಗೆ ಬಾಲ್ಯವಿವಾಹ, ಬಾಲಭಿಕ್ಷಾಟಣೆ, ಬಾಲಕಾರ್ಮಿಕ ವಿಷಯದ ಬಗ್ಗೆ ಅರಿವು ಮೂಡಿಸುವುದು ಹಾಗೂ ಸುರಕ್ಷಾ ಬ್ಯಾಂಡ್‌ನ್ನು ಕಟ್ಟುವ ಮೂಲಕ ಚೈಲ್ಡ್‌ಲೈನ್ ಸೇವೆಗಳ ಕುರಿತು ಮಾಹಿತಿ ನೀಡುವ ಸಲುವಾಗಿ ದಿನಾಂಕ-17/11/2017ರಂದು ಮಂಗಳೂರಿನ ಸೆಂಟ್ರಲ್ ಮಾರ್ಕೆಟ್, ಲಾಲ್‌ಬಾಗ್ ಬಂದರ್, ದಕ್ಕೆ ಹಾಗೂ ಕದ್ರಿ ಪಾರ್ಕ್ ಬಳಿ ಇರುವ ಹೋಟೆಲ್, ಗ್ಯಾರೇಜ್, ರಿಕ್ಷಾ ಪಾರ್ಕ್, ಬಸ್ ನಿಲ್ದಾಣಗಳಲ್ಲಿ ಜಾಗೃತಿ ಕಾರ್ಯಕ್ರಮವನ್ನು ಪೂರ್ವಾತ್ಮ



10 ಗಂಟೆಯಿಂದ ಅಪರಾಹ್ನ 4.30ಗಂಟೆಯ ತನಕ ನಡೆಯಿತು ಈ ಜಾತಾ ಕಾರ್ಯಕ್ರಮದಲ್ಲಿ ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಸಿಬ್ಬಂದಿಯವರು ಹಾಗೂ ಚೈಲ್ಡ್‌ಲೈನ್-1098 ಮಂಗಳೂರಿನ ಮಂಗಳೂರಿನ ಸೆಂಟ್ರಲ್ ಮಾರ್ಕೆಟ್, ಲಾಲ್‌ಬಾಗ್ ಬಂದರ್, ದಕ್ಕೆ ಹಾಗೂ ಕದ್ರಿ ಪಾರ್ಕ್ ಬಳಿ ಇರುವ ಹೋಟೆಲ್, ಗ್ಯಾರೇಜ್, ರಿಕ್ಷಾ ಪಾರ್ಕ್, ಬಸ್ ನಿಲ್ದಾಣಗಳಿಗೆ ತೆರಳಿ ಜನರನ್ನು ಸಂಪರ್ಕಿಸುವ ಮೂಲಕ ಬಾಲಕಾರ್ಮಿಕರನ್ನು ಇರಿಸಿಕೊಂಡಲ್ಲಿ ಹಾಗೂ ಬಾಲ್ಯವಿವಾಹ ಹಾಗೂ ಮಕ್ಕಳನ್ನು ಬಾಲಭಿಕ್ಷಾಟಣೆಗೆ ತೊಡಗಿಸಿಕೊಂಡಲ್ಲಿ ಇರುವ ಶಿಕ್ಷೆಗಳ ಕುರಿತು ಜನರಿಗೆ ಮಾಹಿತಿ ನೀಡುವುದರ ಜೊತೆಗೆ ಚೈಲ್ಡ್‌ಲೈನ್-1098ರ ಕರಪತ್ರಗಳನ್ನು ಹಂಚಲಾಯಿತು ಹಾಗೂ ಪ್ರತಿಯೊಬ್ಬರ

ಕೈಗೆ ದೋಸ್ತಿ ಬ್ಯಾಂಡ್‌ನ್ನು ಕಟ್ಟುವ ಮೂಲಕ ಮಕ್ಕಳ ರಕ್ಷಣೆಗೆ ಸಹಕರಿಸುವಲ್ಲಿ ಪ್ರತಿಜ್ಞೆಯನ್ನು ಸ್ವೀಕರಿಸಲಾಯಿತು.

## ಕಾರ್ಯಕ್ರಮ-ಮಕ್ಕಳ ಮೇಲಿನ ಲೈಂಗಿಕ ದೌರ್ಜನ್ಯ ಮತ್ತು ಮಕ್ಕಳ ಸಾಗಾಣಿಕೆಯ ಕುರಿತು ಜಾಗೃತಿ ಕಾರ್ಯಕ್ರಮ

ದಿನಾಂಕ-18/11/2017

ಚೈಲ್ಡ್‌ಲೈನ್-1098 ಮಂಗಳೂರು ವತಿಯಿಂದ ನವೆಂಬರ್ ತಿಂಗಳ 14 ರಿಂದ 20 ರವರೆಗೆ “ಚೈಲ್ಡ್‌ಲೈನ್ ಸೆ ದೋಸ್ತಿ ಸಪ್ತಾಹ” ಎಂಬ ಕಾರ್ಯಕ್ರಮವನ್ನು ನಗರದ ವಿವಿಧ ಸ್ಥಳಗಳಲ್ಲಿ ಆಯೋಜಿಸಲಾಗಿದೆ. ಈ ಕಾರ್ಯಕ್ರಮದ ಅಂಗವಾಗಿ ಒಯಿಸಿಸ್ ಇಂಡಿಯಾ ಸಂಸ್ಥೆ ಬೆಂಗಳೂರು ಹಾಗೂ ಚೈಲ್ಡ್‌ಲೈನ್-1098 ಮಂಗಳೂರು ಸಹಯೋಗದಲ್ಲಿ ಬೀದಿ ನಾಟಕ ಹಾಗೂ ಬೈಕ್ ರ್ಯಾಲಿ ಹಮ್ಮಿಕೊಳ್ಳಲಾಯಿತು. ದಿನಾಂಕ:18-11-2017ರಂದು ಸಂಜೆ:04-00 ಗಂಟೆಗೆ ಮಂಗಳೂರು ನಗರಕ್ಕೆ ಬೀದಿ ನಾಟಕ ಬೈಕ್ ರ್ಯಾಲಿ ತಂಡ ಆಗಮಿಸಿತು.



‘ಮಕ್ಕಳ ಮೇಲಿನ ಲೈಂಗಿಕ ದೌರ್ಜನ್ಯದ ವಿರುದ್ಧ ಹಾಗೂ ಮಕ್ಕಳ ಮತ್ತು ಮಾನವ ಸಾಗಾಟದ’ ಕುರಿತು ಜನ ಜಾಗೃತಿ ಮೂಡಿಸಲು ಬೆಂಗಳೂರಿನಿಂದ ಮುಂಬೈಗೆ ‘ಮುಕ್ತಿ’ ಜಾಥಾ ಬೈಕ್ ರ್ಯಾಲಿಯನ್ನು ಹಮ್ಮಿಕೊಂಡಿದ್ದು, ಈ ಬಗ್ಗೆ ಧೈಯ ಉದ್ದೇಶವನ್ನು ಸಾರ್ವಜನಿಕರಿಗೆ ತಿಳಿಸಲಾಯಿತು. ಹಾಗೂ ಸುಮಾರು 8 ಬೈಕ್‌ನಲ್ಲಿ ಜಾಥಾ ಬಂದಿದ್ದು, ಇವರ ಜೊತೆಗೆ



ಬೆಂಗಳೂರಿನ ಕ್ರೈಸ್ ಕಿಂಗ್ ಕಾಲೇಜಿನ ಸಾಂಸ್ಕೃತಿಕ ವಿಭಾಗದ ‘ಸೃಷಿ’ ಎಂಬ ವಿದ್ಯಾರ್ಥಿಗಳ ತಂಡ ಆಗಮಿಸಿದ್ದು, ಅವರು ನಗರದ ವಿವಿಧ ಸ್ಥಳಗಳಲ್ಲಿ ಮಕ್ಕಳ ಮೇಲಿನ ಲೈಂಗಿಕ ದೌರ್ಜನ್ಯ ಹಾಗೂ ಮಕ್ಕಳ ಮತ್ತು ಮಾನವ ಸಾಗಾಟ ತಡೆಯುವ ಕುರಿತು ರಚಿತವಾದ ಮೂರು ಬೀದಿ ನಾಟಕವನ್ನು ಬಿಜೈ ಕೆ.ಎಸ್.ಆರ್.ಟಿ.ಸಿ ಬಸ್ ನಿಲ್ದಾಣ, ಪಣಂಬೂರು ಕಡಲ ಕಿನಾರೆ, ಪಣಂಬೂರು ಬೀಚ್ ಹಾಗೂ ಬೈಕಂಪಾಡಿ ಮೀನಕಳಿಯ ಕೂರಿಕಟ್ಟು ಕೊಳಚೆಗೇರಿ ಪ್ರದೇಶ, ಮಂಗಳೂರು ಸೆಂಟ್ರಲ್ ರೈಲ್ವೆ ನಿಲ್ದಾಣ ಬಳಿ ನಡೆಸಲಾಯಿತು. ಹಾಡು, ನಾಟಕ, ಅಭಿನಯ ಗೀತೆಯ ಮೂಲಕ ಬೀದಿ ನಾಟಕ

ಪ್ರದರ್ಶನವನ್ನು ನೀಡಿರುತ್ತಾರೆ. ಸುಮಾರು 3 ಕಡೆಗಳಲ್ಲಿ ನಡೆದ ಈ ಬೀದಿ ನಾಟಕ ಪ್ರದರ್ಶನವನ್ನು ಮಕ್ಕಳು, ಮಹಿಳೆಯರು ಸೇರಿ ಸುಮಾರು 1000 ಕ್ಕೂ ಹೆಚ್ಚು ಜನರು ವೀಕ್ಷಿಸಿ ಮಾಹಿತಿಯನ್ನು ಪಡೆದುಕೊಂಡಿರುತ್ತಾರೆ. ಈ ಮೇಲಿನ ಕಾರ್ಯಕ್ರಮದಲ್ಲಿ ಚೈಲ್ಡ್‌ಲೈನ್-1098ರ ಸಿಬ್ಬಂದಿಯವರು, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಸಿಬ್ಬಂದಿಯವರು, ಪೊಲೀಸ್ ಸಿಬ್ಬಂದಿಯವರು, ಶಿಕ್ಷಣ ಸಮಪನ್ಯೂಲ ಕೇಂದ್ರದ ಸದಸ್ಯರು ಈ ಕಾರ್ಯಕ್ರಮದಲ್ಲಿ ಉಪಸ್ಥಿತರಿದ್ದರು.

## ಕಾರ್ಯಕ್ರಮ- ಮಕ್ಕಳ ಮೇಲೆ ನಡೆಯುತ್ತಿರುವ ಲೈಂಗಿಕ ದೌರ್ಜನ್ಯದ ಕುರಿತು ಅರಿವು ಕಾರ್ಯಕ್ರಮ

CEAAPA-19/11/2017

ಮಕ್ಕಳ ಮೇಲೆ ನಡೆಯುತ್ತಿರುವ ಲೈಂಗಿಕ ದೌರ್ಜನ್ಯದ ಕುರಿತು ಅರಿವು ಮೂಡಿಸುವ ಕಾರ್ಯಕ್ರಮ ದಿನಾಂಕ- 19/11/2017 ರಂದು ಮಂಗಳೂರಿನ ಕದ್ರಿ ಪಾರ್ಕ್, ಲಾಲ್‌ಬಾಗ್ ಕೆ.ಎಸ್.ಆರ್.ಟಿ.ಸಿ, ವಿವಿಧ ಜನಸೇರುವ ಸ್ಥಳಗಳಲ್ಲಿ ಮಕ್ಕಳ ಮೇಲೆ ನಡೆಯುತ್ತಿರುವ ಲೈಂಗಿಕ ದೌರ್ಜನ್ಯದ ಕುರಿತು ಅರಿವು ಕಾರ್ಯಕ್ರಮವು ಅಪರಾಹ್ನ 3 ರಿಂದ 6 ರ ತನಕ ನಡೆಯಿತು. ಮೊದಲನೆಯದಾಗಿ ಚೈಲ್ಡ್‌ಲೈನ್ ಹಾಗೂ ಜಿಲ್ಲಾ ಮಕ್ಕಳ ರಕ್ಷಣಾಧಿಕರ ಸಿಬ್ಬಂದಿಯೊಂದಿಗೆ ಲಾಲ್‌ಭಾಗ್ ವೃತ್ತ ಹಾಗೂ ಕೆ.ಎಸ್.ಆರ್.ಟಿ.ಸಿ ಬಸ್ ನಿಲ್ದಾಣದ ಬಳಿ ತೆರಳಿ ಸಾರ್ವಜನಿಕರಿಗೆ ಮಕ್ಕಳ ಮೇಲೆ ನಡೆಯುತ್ತಿರುವ ಲೈಂಗಿಕ ದೌರ್ಜನ್ಯವನ್ನು ತಡೆಗಟ್ಟುವ ನಿಟ್ಟಿನಲ್ಲಿ ಇರುವ ಪೋಕ್ಸೋ ಕಾಯ್ದೆಯ



ಕುರಿತು ಮಾಹಿತಿ ನೀಡುವುದರ ಜೊತೆಗೆ ಪೋಕ್ಸೋ ಕಾಯ್ದೆಯ ಬಿತ್ತಿಪತ್ರವನ್ನು ಸಾರ್ವಜನಿಕರಿಗೆ ನೀಡಲಾಯಿತು. ಹಾಗೂ 5 ಗಂಟೆಯ ಸುಮಾರಿಗೆ ಮಂಗಳೂರಿನ ಕದ್ರಿ ಬಳಿ ಇರುವ ಕದ್ರಿ ಪಾರ್ಕ್‌ಗೆ ತೆರಳಿ ಚೈಲ್ಡ್‌ಲೈನ್ ಸ್ಟಾಲ್ ಹಾಕುವ ಮೂಲಕ ಪಾರ್ಕ್‌ಗೆ ಬಂದಿರುವ ಜನರಿಗೆ ಮಕ್ಕಳ ಮೇಲೆ ನಡೆಯುತ್ತಿರುವ ಲೈಂಗಿಕ ದೌರ್ಜನ್ಯವನ್ನು ತಡೆಗಟ್ಟುವ ನಿಟ್ಟಿನಲ್ಲಿ ಮಕ್ಕಳಿಗೆ ಯಾವ ರೀತಿಯಾಗಿ ರಕ್ಷಣೆಯನ್ನು ನೀಡಬಹುದಾಗಿ ಹಾಗೂ ಲೈಂಗಿಕ ದೌರ್ಜನ್ಯಕ್ಕೆ ಇರುವಂತಹ ಕಾಯ್ದೆಗಳ ಕುರಿತು ಮಾಹಿತಿ ನೀಡುವುದರೊಂದಿಗೆ ಬಿತ್ತಿಪತ್ರವನ್ನು ಹಾಗೂ ಚೈಲ್ಡ್ ಲೈನ್ ಕಾರ್ಡ್‌ನ್ನು

ನೀಡುವುದರ ಮೂಲಕ ಮಾಹಿತಿ ನೀಡಲಾಯಿತು. ಈ ಅರಿವು ಮೂಡಿಸುವ ಕಾರ್ಯಕ್ರಮದಲ್ಲಿ ಚೈಲ್ಡ್‌ಲೈನ್-1098 ಮಂಗಳೂರು ಇದರ ಸಿಬ್ಬಂದಿಯವರು, ಜಿಲ್ಲಾ ಮಕ್ಕಳ ರಕ್ಷಣಾ ಘಟಕದ ಸಿಬ್ಬಂದಿಯವರು, ಪೊಲೀಸ್ ಸಿಬ್ಬಂದಿಯವರು, ಸ್ವಯಂ ಸೇವಕರು, ಶಿಕ್ಷಣ ಸಂಪನ್ಮೂಲ ಕೇಂದ್ರದ ಸದಸ್ಯರು ಹಾಗೂ ಇತರೆ ಸ್ವಯಂ ಸೇವಾ ಸಂಸ್ಥೆಯ ಸಿಬ್ಬಂದಿಯವರು ಹಾಜರಿದ್ದರು.

## ಕಾರ್ಯಕ್ರಮ-ವಿಶೇಷ ಮಕ್ಕಳಿಗೆ ವಿವಿಧ ಕಾರ್ಯಕ್ರಮಗಳು ಹಾಗೂ ಪ್ರಶಸ್ತಿ ವಿತರಣೆ ಹಾಗೂ ದೋಸ್ತಿವೀಕ್ ಸಪ್ತಾಹ ಕಾರ್ಯಕ್ರಮದ ಸಮಾರೋಪ ಕಾರ್ಯಕ್ರಮ

☎EÁAPA-20/11/2017

ಮಂಗಳೂರಿನ ಸುರತ್ಕಲ್ ಬಳಿ ಇರುವ ಲಯನ್ಸ್ ಸೇವಾ ಕೇಂದ್ರದಲ್ಲಿ ವಿಶೇಷ ಮಕ್ಕಳಿಗೆ ವಿವಿಧ ಕಾರ್ಯಕ್ರಮಗಳು ಹಾಗೂ ಪ್ರಶಸ್ತಿ ವಿತರಣೆಯು ದಿನಾಂಕ-20/11/2017ರಂದು ಪೂರ್ವಾಹ್ನ 10 ರಿಂದ 12 ಗಂಟೆಯ ತನಕ ನಡೆಯಿತು ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಲಯನ್ಸ್ ಸೇವಾ ಸಂಸ್ಥೆಯ ಕೋಶಾಧಿಕಾರಿಯಾದ ಶ್ರೀ ಜೀವನ್ ಬೆಳ್ಳಪ್ಪರವರು ಕಾರ್ಯಕ್ರಮವನ್ನೂದ್ದೇಶಿಸಿ ಮಾತನಾಡುತ್ತಾ. ಜಿಲ್ಲೆಯಾದ್ಯಂತ ಮಕ್ಕಳ ರಕ್ಷಣೆಗಾಗಿ ದಿನದ 24 ಗಂಟೆಯು ಉಚಿತ ಸೇವೆಯ ಮೂಲಕ ಮಂಗಳೂರು ಚೈಲ್ಡ್‌ಲೈನ್-1098ರ ತಂಡವು ಕಾರ್ಯನಿರ್ವಹಿಸುತ್ತಿದ್ದು ಕಳೆದ ವರುಷವು ಅನೇಕ ಕಾರ್ಯಕ್ರಮಗಳನ್ನು ನಮ್ಮ ಮಕ್ಕಳಿಗೆ ನೀಡಿರುತ್ತಾರೆ ಹಾಗೂ ಅವರ ಪ್ರತಿಯೊಂದು ಕಾರ್ಯಕ್ರಮಕ್ಕೂ ನಮ್ಮ ಲಯನ್ಸ್ ಸೇವಾ ಕ್ಲಬ್‌ನಿಂದ ಸಹಕಾರವನ್ನು ನೀಡುತ್ತಾ ಬಂದಿರುತ್ತೇವೆ. ಹಾಗೂ ಇನ್ನು ಮುಂದಿನ ದಿನಗಳಲ್ಲಿಯೂ ಇನ್ನಷ್ಟು ಕಾರ್ಯಕ್ರಮಗಳನ್ನು ಮಕ್ಕಳಿಗೆ ನೀಡುವಂತಹ ಸಂದರ್ಭದಲ್ಲಿ ಸಂಪೂರ್ಣ ಸಹಕಾರವನ್ನು ನೀಡಲಾಗುವುದು ಎಂಬುದಾಗಿ ಸಭೆಯಲ್ಲಿ ವ್ಯಕ್ತಪಡಿಸಿದರು.



ಕಾರ್ಯಕ್ರಮವನ್ನು ಉದ್ದೇಶಿಸಿ ಮಂಗಳೂರು ಚೈಲ್ಡ್‌ಲೈನ್ ಇದರ ಕೇಂದ್ರ ಸಂಯೋಜಕರಾದ ದೀಕ್ಷಿತ್ ರವರು ಮಾತನಾಡುತ್ತಾ ಚೈಲ್ಡ್‌ಲೈನ್ ಸೇ ದೋಸ್ತಿ ಎಂಬುವುದು ರಾಷ್ಟ್ರೀಯ ಆಂದೋಲನವಾಗಿದ್ದು ಪ್ರತಿ ವರುಷದಂತೆ ಈ ವರುಷವು ಕೂಡ ವಿವಿಧ ಇಲಾಖೆಗಳು, ಸಂಘಸಂಸ್ಥೆಗಳ ಸಹಕಾರದೊಂದಿಗೆ ನವೆಂಬರ್ 14 ರಿಂದ 20ರ ತನಕ ವಿವಿಧ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿರುತ್ತೇವೆ. ಅದೇ ರೀತಿ ಚೈಲ್ಡ್‌ಲೈನ್ ವತಿಯಿಂದ ನಡೆಯುವ ಅನೇಕ ಕಾರ್ಯಕ್ರಮಗಳಿಗೆ ಲಯನ್ಸ್ ಸೇವಾ ಸಂಸ್ಥೆಯವರು ಉತ್ತಮ ಸಹಕಾರವನ್ನು ನೀಡುತ್ತಾ ಬಂದಿರುತ್ತೇವೆ. ಹಾಗೂ ದಿನಾಂಕ 20/11/2017ರಂದು ವಿಶೇಷ ಮಕ್ಕಳಿಗೆ ಕಾರ್ಯಕ್ರಮವನ್ನು ನೀಡಲು ಅನುಮತಿಯನ್ನು ಕೇಳಿದಾಗ ಸಂಪೂರ್ಣವಾಗಿ ಒಪ್ಪಿಕೊಂಡು ಕಾರ್ಯಕ್ರಮವನ್ನು ಯಶಸ್ವಿಗೊಳಿಸುವ ನಿಟ್ಟಿನಲ್ಲಿ ಸಹಕರಿಸುತ್ತಿದ್ದಾರೆ. ಇದೇ ರೀತಿ ಇನ್ನು ಮುಂದಿನ ದಿನಗಳಲ್ಲಿ ಉತ್ತಮ ಸಹಕಾರವನ್ನು

ಸಂಘಸಂಸ್ಥೆಗಳು ನೀಡಿದಲ್ಲಿ ಹೆಚ್ಚಿನ ಕಾರ್ಯಕ್ರಮಗಳನ್ನು ಯಶಸ್ವಿಯಾಗಿ ಆಯೋಜಿಸಲು ಸಾಧ್ಯವಾಗುತ್ತದೆ ಎಂಬುವುದಾಗಿ ತಿಳಿಸಿದರು.

ಲಯನ್ಸ್ ಸೇವಾ ಸಂಸ್ಥೆಯ ಕಾರ್ಯಸಂಸ್ಥೆಯ ಕಾರ್ಯದರ್ಶಿಯಾದ ಶ್ರೀ ಕೇಶವ ಸಾಲ್ಯನ್‌ರವರು ಕಾರ್ಯಕ್ರಮದ ಕುರಿತು ಮಾತನಾಡುತ್ತಾ ಮಕ್ಕಳು ದೇವರ ಸಮಾನ ಹಾಗೂ ಪ್ರತಿಯೊಬ್ಬ ಮಗುವನ್ನು ಸಮಾನರೀತಿಯಲ್ಲಿ ನೋಡಿಕೊಳ್ಳಬೇಕಾಗುತ್ತದೆ ಹಾಗೂ ಮಕ್ಕಳಿಗೆ ಅವರ ರಕ್ಷಣೆಗೆ ಸಂಬಂಧಿಸಿದ ಮಾಹಿತಿಯು ನೀಡುತ್ತಿರಬೇಕಾಗುತ್ತದೆ. ಈ ದೃಷ್ಟಿಯಿಂದ ಚೈಲ್ಡ್‌ಲೈನ್ ತಂಡವು ಹಲವಾರು ವರ್ಷಗಳಿಂದ ಅನೇಕ ಕಾರ್ಯಕ್ರಮಗಳನ್ನು ಆಯೋಜಿಸಿಕೊಂಡು ಬಂದಿರುತ್ತದೆ. ಹಾಗೂ ಅವರ ಪ್ರತಿಯೊಂದು ಕಾರ್ಯಕ್ರಮಕ್ಕೆ ಸಂಪೂರ್ಣ ಸಹಕಾರವನ್ನು ನೀಡುತ್ತೇವೆ ಎಂಬುದಾಗಿ ಸಭೆಯಲ್ಲಿ ವ್ಯಕ್ತಪಡಿಸಿದರು.

ಕಾರ್ಯಕ್ರಮವನ್ನು ಲಯನ್ಸ್ ಸೇವಾ ಕೇಂದ್ರದ ಮುಖ್ಯ ಶಿಕ್ಷಕರಾದ ಶ್ರೀಮತಿ ಮೀರಾ ಸತೀಶ್‌ರವರು ಸ್ವಾಗತಿಸಿ, ಮಂಗಳೂರು ಚೈಲ್ಡ್‌ಲೈನ್-1098ನ ಸದಸ್ಯರಾದ ಶ್ರೀಮತಿ ಜಯಂತಿಯವರು ನಿರೂಪಿಸಿದರು, ಮಂಗಳೂರು ಚೈಲ್ಡ್‌ಲೈನ್-1098ನ ಸದಸ್ಯರಾದ ಶ್ರೀಮತಿ ಆಶಾಲತರವರು ವಂದಿಸಿದರು. ಈ ಕಾರ್ಯಕ್ರಮದಲ್ಲಿ ಮಂಗಳೂರು ಚೈಲ್ಡ್‌ಲೈನ್-1098 ನೋಡಲ್ ಹಾಗೂ ಕೊಲಾಬ್ ಸಂಸ್ಥೆಯ ಚೈಲ್ಡ್‌ಲೈನ್‌ಸದಸ್ಯರು, ಸ್ವಯಂ ಸೇವಕರು, ಶಿಕ್ಷಣ ಸಂಪನ್ಮೂಲ ಕೇಂದ್ರದ ಸದಸ್ಯರು, ಲಯನ್ಸ್ ಸೇವಾ ಕೇಂದ್ರದ ಶಿಕ್ಷಕರು ಹಾಗೂ 75 ಮಕ್ಕಳು ಹಾಗೂ 30 ಮಂದಿಯಷ್ಟು ಮಕ್ಕಳ ಪೋಷಕರು ಈ ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು. ಮಕ್ಕಳಿಗೆ ಚೈಲ್ಡ್‌ಲೈನ್ ವತಿಯಿಂದ ನೆನಪಿನ ಕಾಣಿಕೆಯ ಜೊತೆಗೆ ಸ್ವಿಟ್‌ನ್ನು ನೀಡಲಾಯಿತು. ತದನಂತರ ವಿಶೇಷ ಮಕ್ಕಳಿಂದ ಹಲವಾರು ಮನೋರಂಜನಾ ಕಾರ್ಯಕ್ರಮಗಳು ನಡೆದವು.



ಅಪರಾಹ್ನ.1.30ಕ್ಕೆ ಸರಿಯಾಗಿ ಚೈಲ್ಡ್‌ಲೈನ್ ದೋಸ್ತಿವೀಕ್ ಸಪ್ತಾಹ ಕಾರ್ಯಕ್ರಮದ ಸಮಾರೋಪ ಕಾರ್ಯಕ್ರಮವನ್ನು ಆಯೋಜಿಸಲಾಯಿತು. ಕಾರ್ಯಕ್ರಮದ ಕುರಿತು ಚೈಲ್ಡ್‌ಲೈನ್-1098 ನೋಡಲ್ ಸಂಯೋಜಕರಾದ ಶ್ರೀ ಯೋಗೀಶ್ ಮಲ್ಲಿಗೆಮಾಡುರವರು ಚೈಲ್ಡ್‌ಲೈನ್ ಸೇ ದೋಸ್ತಿ ಕಾರ್ಯಕ್ರಮದ ಅಂಗವಾಗಿ ನಡೆದ ವಿವಿಧ ಕಾರ್ಯಕ್ರಮಗಳಿಗೆ ಸಹಕರಿಸಿದ ಇಲಾಖಾ ಅಧಿಕಾರಿವರಿಗೆ, ಸಂಘ ಸಂಸ್ಥೆಯ ಮುಖ್ಯಸ್ಥರಿಗೆ, ಶಿಕ್ಷಣ ಸಂಪನ್ಮೂಲ ಕೇಂದ್ರ ಸದಸ್ಯರಿಗೆ ಧನ್ಯವಾದವನ್ನು ಸಮರ್ಪಿಸುತ್ತಾ ಕಾರ್ಯಕ್ರಮವನ್ನು ಮುಕ್ತಾಯಗೊಳಿಸಲಾಯಿತು.

**ವರದಿ-ದೀಕ್ಷಿತ್ ಅಚ್ಚಪ್ಪಾಡಿ**  
ಕೇಂದ್ರ ಸಂಯೋಜಕರು  
ಚೈಲ್ಡ್‌ಲೈನ್-1098 ಕೊಲಾಬ್ ಸಂಸ್ಥೆ  
ಪಡಿ ಮಂಗಳೂರು